



सांध्य दैनिक

उत्तरांचल दीप

सबके हाथ सच के साथ



हल्द्वानी वर्ष 15 अंक 221 पृष्ठ 4 मूल्य 1.00 रु. रविवार, 25 फरवरी 2024 मां के निधन के बाद टीवी...पेज-3 पर

News
कॉन्ट्र
बिजली कटौती से भड़के लोगों ने जताया रोष

हल्द्वानी। पॉलीसिट वार्ड-पांच के तुलसीनगर में बिजली कटौती से गुस्सये लोगों ने ऊर्जा निगम के खिलाफ रोष जताते हुए पुतला फूँका। पूर्व पार्षद मुन्ना पोखरिया ने बताया कि लगातार बिजली कटौती से हाइड्रिल गेट स्थित पानी का ओवरहेड टैंक न भरने से पेयजल संकट बना हुआ है। इससे वार्ड की शिव मंदिर कॉलोनी, तुलसीनगर, टाडगर कॉलोनी, आस्था बिहार तमाम क्षेत्रों के लोग परेशान हैं। उन्होंने बिजली विभाग के अधिकारियों से जल्द बिजली अभाववस्था से निजात दिलाने की मांग की है। पुतला फूँकने वालों में रोशन सागर, रखा चौधरी, शांति देवी, गीता देवी आदि शामिल थे।

हल्द्वानी- हेली सेवा पर सीएम धामी का आभार



हल्द्वानी। भाजपा के नैनीताल जिला मीडिया प्रभारी भुवन भट्ट ने हल्द्वानी से शुरू हुई हेली सेवा को लेकर प्रधानमंत्री नरेंद्र मोदी और मुख्यमंत्री पुष्कर धामी का हार्दिक आभार व्यक्त करते हुये कहा कि इस हवाई सेवा की लम्बे समय से प्रतीक्षा थी। उन्होंने कहा कि कुमाऊं के दूरस्थ क्षेत्रों को हल्द्वानी से जोड़ने और लोगों को आवागमन के लिए सुविधा प्रदान करने में सक्षम होगी। वही भुवन भट्ट ने बताया कि आपात समय में राहत और बचाव कार्यों के प्रभावी क्रियान्वयन के लिए एक प्रभावी माध्यम भी साबित होगी। उन्होंने कहा कि इससे विभिन्न पर्यटन क्षेत्रों के दर्शन होने के साथ ही लोगों को आवागमन में भी काफी सुविधा होगी। मीडिया प्रभारी भुवन भट्ट ने बताया हल्द्वानी से मुन्स्यारी, हल्द्वानी से पिथौरागढ़, हल्द्वानी से चंपावत तीन हेली सेवाएं योजना शुरू की गई हैं। जिसका क्रियान्वयन सामान्य रखा गया है ताकि सामान्य लोग हेलीकांटर में सफर कर पाएं।

कौशाम्बी में बड़ा हादसा

पटाखा फैक्ट्री में विस्फोट, कई लोगों की मौत से मचा हड़कंप

नई दिल्ली
एजेंसी
कोशराज थाना क्षेत्र में भरवारी करखे के वार्ड नंबर 23 में एक पटाखा फैक्ट्री में रविवार को सुबह करीब 11.30 बजे विस्फोट हो गया। इसमें कई मजदूरों की मौत हो गई, जबकि कई झुलस गए। मौके पर फायरब्रिगेड पहुंच गई है। विस्फोट इतना बर्बरदस्त था का इसकी आवाज कई किलोमीटर दूर तक सुनाई दी। विस्फोट के बाद आग लग गई। चार लोगों के मौत और 18 लोगों के फंसे होने की सूचना है। राहत और बचाव कार्य में पुलिस और फायर ब्रिगेड के लोग जुट गए हैं। पटाखे के टुकड़े कई किलोमीटर दूर तक उड़कर पहुंच गए हैं। घटना भरवारी के खल्लाबाद इलाके में स्थित पटाखा फैक्ट्री में हुआ



है। पटाखा फैक्ट्री खलीलाबाद के रहने वाले शराफत अली की बताई जा रही है। शराफत अली समेत कई लोग झुलस गए। एक मृतक शिव नारायण (30) पुत्र भोलानाथ की पहचान हो पाई है। घायल बबलु पटेल, दीना पटेल, अशोक पटेल, कोशल अली और शराफत अली को एंबुलेंस से अस्पताल भेजा गया है। घटना की सूचना पाकर एसपी बुजेश श्रीवास्तव मौके पर पहुंच गए। मौके पर एंबुलेंस को कई गाड़ियां मौके पर पहुंच गई हैं। घायलों को अस्पताल में भर्ती कराया गया है। फायर ब्रिगेड की कई गाड़ियां मौके पर पहुंच गई हैं। मलबे में फंसे लोगों को निकालने का कार्य शुरू कर दिया गया है। घटना के बाद स्थानीय नेताओं की भीड़ जुट गई है। पूर्व विधायक संजय गुप्ता, कैलाशचंद्र केसरवानी सहित आदि नेता पहुंच गए हैं।



फिर बदला मौसम, उत्तराखंड के उंचाई वाले इलाकों में भारी बर्फबारी

हल्द्वानी
हमारे संवाददाता
उत्तराखंड में शनिवार देर रात को हुई बर्फबारी के बाद सुबह जब धूप निकली तो वादियों चांदी सी चमक उठीं। उंचाई वाले क्षेत्रों में बर्फबारी अब निचले क्षेत्रों तक भी पहुंच गई। गांव में चौक, खेत खलियान और आम रास्ते बर्फ से ढक गए। रात को पाला गिरने से बर्फ जम गई। अब टिड्डुर भरि ठंड पड़ रही है। रामणी गांव के ग्राम प्रधान सूरज पंवार ने बताया कि बर्फबारी के बाद धूप खिलने से थोड़ी राहत मिली है। घूनी, पड़ेगांव, जोशीमठ के साथ ही तपोवन क्षेत्र के गांवों में भी बर्फबारी हुई है। पोखरी ब्लॉक के मोहनखाल, ब्राह्मण थाला, नैल, कलसिर गांव में भी बारिश के साथ ही बर्फबारी हुई। शनिवार को बदरीनाथ धाम, हेमकुंड साहिब, रुद्रनाथ, लाल माटी, औली, गौरसां बुयाल, फूलों की घाटी सहित उंचाई वाले क्षेत्रों में जमकर बर्फबारी हुई थी। जिसके बाद टिड्डुर बर्फ गई है। बर्फबारी से निचले क्षेत्रों में शीतलहर का प्रकोप बढ़ गया है। जोशीमठ नगर क्षेत्र में इस सीजन की पहली बर्फबारी हुई, लेकिन बर्फ जल्दी पिघल गई। बर्फबारी होने से बदरीनाथ हाईवे और मलारी हाईवे पर जमी बर्फ हटाने का कार्य प्रभावित हो गया था। दोपहर बाद जैसे ही बर्फबारी शुरू हुई तो दोबारा वहां बर्फ जम गई जहां से बीआरओ (सीमा सड़क संभालन) ने बर्फ हटाई थी। इधर, औली रोड पर बर्फबारी के बाद फिसलन बढ़ गई है। वहीं, यमुना घाटी में देर रात तक हुई बर्फबारी के बाद सुबह मौसम साफ हो गया। चटख धूप खिलने के बीच यमुनोत्री घाटी के साथ मां यमुना के मायके खरशालीगांव में स्थित यमुना मंदिर, भूतेश्वर महादेव मंदिर का भी अद्भुत नजारा दिखा।

काठगोदाम से चलने वाली छह ट्रेनें लालकुआं व हल्द्वानी से चलेंगी

हल्द्वानी
हमारे संवाददाता
काठगोदाम रेलवे स्टेशन के प्लेटफार्म नंबर-एक व पिट लाइन-सात में मरम्मत व अनुरक्षण कार्य किया जाना है। इसके चलते रेलवे ने काठगोदाम स्टेशन से रोजाना चलने वाली चार व साप्ताहिक दो ट्रेनों को हल्द्वानी व लालकुआं रेलवे स्टेशन से चलाने का निर्णय लिया है। रेलवे से मिली जानकारी के अनुसार कल सोमवार 26 फरवरी से 12 मार्च तक यह व्यवस्था रहेगी। इस अवधि में गाड़ी संख्या 15014 रानीखेत एक्सप्रेस लालकुआं से जैसलमेर तथा जैसलमेर से लालकुआं स्टेशन तक चलेगी। इसके अलावा गाड़ी संख्या 15036 संपर्क क्रांति भी लालकुआं से दिल्ली और वहां से वापस लालकुआं तक चलेगी। इसी तरह गाड़ी संख्या 15043 काठगोदाम-लखनऊ एक्सप्रेस काठगोदाम के बजाय हल्द्वानी स्टेशन से चलेगी।

निर्णय

आज रात से नई व्यवस्था लागू
काठगोदाम से यह गाड़ी कल से 12 मार्च तक निरस्त रहेगी। साथ ही देर शाम चलने वाली गाड़ी संख्या 14120 काठगोदाम से देहरादून भी कल से 13 मार्च तक हल्द्वानी स्टेशन से चलेगी। यह दोनों गाड़ियां भी 26 फरवरी से 12 मार्च तक इस व्यवस्था के साथ चलेंगी। इसके अलावा गाड़ी संख्या 12208 जम्मूतवी-काठगोदाम (साप्ताहिक) कल 26 फरवरी, चार मार्च व 11 मार्च को लालकुआं से चलाई जाएगी। इसी तरह गाड़ी संख्या 12209 कानपुर सेंट्रल-काठगोदाम (साप्ताहिक) पांच मार्च व 12 मार्च को लालकुआं से चलाई जाएगी जबकि हावड़ा एक्सप्रेस, देहरादून जनशताब्दी व दिल्ली जाने वाली शताब्दी काठगोदाम रेलवे स्टेशन से पहले की तरह चलेंगी।

होली महोत्सव में महिलाओं ने खूब रंग जमाया

हल्द्वानी
हमारे संवाददाता
शिखर सांस्कृतिक विकास समिति अल्मोड़ा के तत्वावधान में आयोजित होली महोत्सव में महिलाओं ने खूब रंग जमाया। नवाबी रोड स्थित बैंकट हॉल में आयोजित महोत्सव में समिति की अध्यक्ष लता कुंजवाल ने सभी होली की टीमों समेत कार्यक्रम में पहुंचे लोगों का स्वागत किया। महोत्सव का शुभारंभ विधायक सुमित हृदयेश व केएमवीएन की पूर्व उपाध्यक्ष रेनु अधिकारी ने दीप प्रज्वलित कर किया। इस क्रम में महिला मंगल दल मुखानी की टीम ने आज गुलाल मलंगी में उनके गुलाल तथा स्वांग प्रस्तुत किया। शिव शक्ति ऊंचापुल की टीम ने कलसुग ए रो छी होली गीत पेश किया। मोहिनी रावत काठगोदाम की



टीम ने आओ ब्रजरजग खेले होली, हेमा हबौला ने मोपे रंग ना डालो श्याम होली गीत प्रस्तुत किया। एकल होली गायन में शर्मिष्ठा बिष्ट ने पिचकारी ना मारो श्याम, डिंपल जोशी ने रसिया को नार बनाओ, मीनू जोशी ने चलो री चलो, ज्योति पांडे ने कृष्ण ने होली मचाई होली गीत पेश किया। इसके अतिरिक्त भूमिका, मस्विनी, पार्थ ने होली गीतों पर शानदार नृत्य किया। कार्यक्रम के अंत में समिति अध्यक्ष लता कुंजवाल ने होली की टीमों समेत महोत्सव में पहुंचे लोगों का आभार जताया। इस मौके पर वरिष्ठ रंगमंगी व साहित्यकार जुगल किशोर पेटशाली, जगदीश जोशी, नारायण सिंह बिष्ट, मीनू जोशी, दीपा कांडपाल, दीपा गोबाड़ी, शोभा बिष्ट, शांति जीना, कबल नेगी, छवि कांडपाल, पुष्पा संभल, मोहिनी कुंजवाल आदि उपस्थित थे। कार्यक्रम का संचालन डॉ.प्रदीप उपाध्याय ने किया।



Exclusivity got a whole lot inclusive.
Flat 30% off on all articles
across all our 3 stores: Bara Bazaar & Mall Rd, Nainital & Haldwani
Only this weekend: Feb 23, 24, 25, 2024
Ram Lal & Bros
NAINITAL ' HALDWANI
966 777 9451
mail@ramlalandbros.com
www.ramlalandbros.com

मेले के आयोजन को लेकर प्रशासन के खिलाफ विरोध

नैनीताल

हमारे संवाददाता जिले के भीमताल ब्लॉक के पिनरो ग्राम पंचायत में स्थित जग प्रसिद्ध छोटा कैलाश धाम में आगामी महाशिवरात्रि के पावन व पुनीत पर्व पर हर वर्ष मेले का आयोजन होता है मेले के आयोजन को लेकर जिला पंचायत द्वारा मेला संचालन बैठक विकास भवन भीमताल में आयोजन को लेकर मंदिर समिति अध्यक्ष व ग्राम पंचायत की प्रधान व जुड़े क्षेत्र के स्थानीय जनप्रतिनिधियों की उपेक्षा की जिसे लेकर स्थानीय जनप्रतिनिधियों ने ब्लाक प्रमुख डा. हरीश सिंह बिष्ट के साथ मिलकर जिला प्रशासन के खिलाफ शनिवार को धरने में बैठकर जिला पंचायत प्रशासन के खिलाफ जोरदार नारेबाजी कर बैठक का विरोध किया, गुस्ताएं जनप्रतिनिधियों ने बाद में संयुक्त रूप से मुख्य विकास अधिकारी अशोक पांडेय को ज्ञापन साँपा।

इस दौरान सभा को संबोधित करते हुए भीमताल ब्लॉक के ब्लाक प्रमुख



डा.हरीश सिंह बिष्ट ने कहा कि जिला पंचायत प्रशासन को मंदिर समिति के अध्यक्ष व स्थानीय जनप्रतिनिधियों को विक्षास में लेकर मेले की तैयारी करनी चाहिए।

कहा कि स्थानीय जनप्रतिनिधि पूर्व से ही यहां पर सुख सुविधाएं मुहैया कराने में निरंतर कार्य कर रहे हैं। कहा कि बीते दिनों मूर्ति विवाद व

समिति विवाद पंचायत वार्ड प्रतिनिधियों के माध्यम से ही निपटया गया था। कहा कि धार्मिक स्थलों पर राजनीति किसी भी हालत में बर्दाश्त नहीं की जाएगी। बोले कि कुछ लोग भावना के नाम पर अवैध वसूली करते हैं, लगता है ऐसे लोगों के दबाव में ही प्रशासन ने स्थानीय पंचायत प्रतिनिधियों को नहीं बुलाया और

जिला प्रशासन अपनी मनमानी पर उतर आया।

इस दौरान प्रमुख डा.बिष्ट ने कहा कि वर्तमान मामले से जिला प्रशासन पर कहीं न कहीं प्रश्न चिन्ह लग गया है। कहा कि आस्था का केंद्र सभी का है यहां किसी भी प्रकार की राजनीति को बर्दाश्त नहीं जाएगा। डा.बिष्ट ने सुझाव दिया कि धार्मिक स्थलों पर

राजनीति न करते हुए सभी स्थानीय जनप्रतिनिधियों को साथ लेकर प्रशासन को कार्य करना चाहिए। धरने को पूर्व सांसद डा. महेंद्र सिंह पाल भी समर्थन देने पहुंचे। उन्होंने कहा कि जिला प्रशासन को स्थानीय जनप्रतिनिधियों को ऐसे आयोजनों में बैठकों में न बुलाना प्रशासन की मंशा पर सवाल उठता है।

इस दौरान प्रधान हेमा आर्य, तारा पलडिया, राधा कुल्याल, लता पलडिया, नीतेश बिष्ट, नवीन पलडिया, डॉ. के. शर्मा, ललित मोहन, कमलेश जोशी, इंद्र मेहता, पूरन भट्ट, लक्ष्मण गंगोला, अनिता आर्य, रजनी रावत, जया बोहरा, कमलेश, पूरन चंद्र, पूरन ब्रजवासी, विनोद आर्य, कमला आर्य, चंद्र कला, दिनेश आर्य, हर गोविंद सिंह रावत, पुष्पा देवी, रमजीयत, अनिता, धर्मेश शर्मा, प्रेम मेहता, ईश्वरी दत्त, प्रेम कुल्याल, मनोहर पलडिया, नवीन क्रीरा तथा दुर्गा दत्त शक्ति ब्लाक के अनेकों प्रधान व क्षेत्र पंचायत सदस्य समेत प्रभाव सेवी मौजूद रहे।

मां ने बेटे से शराब पीने से मना किया तो कर दी मारपीट

रुद्रपुर। थाना ट्रांजिट कैंप क्षेत्र निवासी एक महिला मदद के लिए पुलिस के पास पहुंची। महिला ने बेटे पर गाली गलौज कर मारपीट का आरोप लगाते हुए कार्रवाई की मांग की। पुलिस के मुताबिक शिवनगर ट्रांजिट कैंप निवासी एक महिला ने पुलिस को बताया कि उसका पुत्र रोजाना ही घर में शराब पीकर आता है। समझने पर वह गालीगलौज कर हंगामा करते रहता है। शुकुवार रात उसका पुत्र नशे में धर आया और अपनी पत्नी को बाहर से ही गालीगलौज करने लगा। उसने पुत्र को समझाने का प्रयास किया तो उसने उसके साथ मारपीट की। बताया कि बेटे ने उसका सिर दीवार पर मारा। जिससे उसका सिर फट गया। पुत्रवधु बीच बचाव को आई तो पुत्र ने उसकी भी पिटाई कर दी। शोर मचाते हुए आसपास के लोग एकत्र हुए और पुत्र से उन्हें बचाया। महिला ने पुलिस से पुत्र पर कार्रवाई की मांग करते हुए तहरीर साँपी है। थानाध्यक्ष ट्रांजिट कैंप भारत सिंह ने बताया कि तहरीर मिली है। जांच की जा रही है, इसके बाद आरोपित पुत्र के खिलाफ कार्रवाई की जाएगी।



राष्ट्रीय स्तर पर प्रतिभाग करने वाले छात्रों ने किया कालेज का नाम रोशन

रुद्रपुर हमारे संवाददाता जनता इंटर कॉलेज रुद्रपुर के 12 छात्र व 2 छात्राओं ने विभिन्न राष्ट्रीय स्तरीय प्रतियोगिताओं में प्रतिभाग कर राज्य में विद्यालय का नाम रोशन किया। वायस लौटने पर विद्यालय में छात्रों को ट्रैकसट देकर सम्मानित किया। प्रधानाचार्य डॉ. सतीश कुमार अरोड़ा ने बताया कि कालेज के प्रतिभावान खिलाड़ी छात्र-छात्राओं शिवानी प्रजापति, ज्योति पाण्डे, विशाल विश्वास, तापस मण्डल, दिलीप माली, त्रिलोचन, गौरव पाण्डेय, नितिन नेगी, रोहित जैन, भरत, अमित बासू, अरुण, सुमित, विजय पाल ने राष्ट्रीय स्तरीय प्रतियोगिताओं में प्रतिभाग कर प्रदेश में विद्यालय का परचम

मतदाताओं को किया जागरूक वोटर्स हेल्पलाइन ऐप की दी जानकारी

हलद्वानी हमारे संवाददाता शहर में मतदाता जागरूकता अभियान के तहत जज फार्म, गौजाजाली, बद्रीपुर, रानीबाग में मतदाताओं को मतदान के प्रति जागरूक कर शपथ दिलाई गई। इस मौके पर स्वप के जिला सह समन्वयक गौरीशंकर कांडपाल और ब्लॉक समन्वयक डॉ.सुरेश भट्ट ने मतदाताओं से अपील की कि वे आगामी चुनावों में मतदान में अपनी सहभागिता सुनिश्चित कर लोकतंत्र को मजबूत करने में सहयोग करें। बैठक में वोटर्स हेल्पलाइन ऐप और फार्म 6, 7, 8 के माध्यम से नए मतदाताओं के मतदाता पहचान पत्र

बनाने, नाम हटाने और पते आदि में संशोधन किये जाने की प्रक्रिया के बारे में भी बताया गया। बद्रीपुर और रानीबाग में ब्लॉक स्वीप समन्वयक मौनिका चौधरी ने मतदाताओं को जागरूक कर शपथ भी दिलाई। इस अवसर पर बीएलओ हिमांशु जोशी, मोहल्ला समिति जज फार्म के अध्यक्ष विशंभर कांडपाल, टीकाराम देवराड़ी, कुंदन सिंह पंडेयार, हेम चंद्र जोशी, संजय पांडे, हेम अवस्थी, गोपाल जोशी आदि मौजूद थे। गौरतलब है कि स्वप टीम लगातार अभियान चलाकर मतदाताओं को जागरूक कर रही है। इसका मुख्य उद्देश्य मतदाताओं को जागरूक करना और मतदान प्रतिशत बढ़ाना है।



नोट समाचार पत्र में छपे लेख, पत्र व अन्य कालमों में लेखकों के विचार होते हैं, उनसे संपादक का सहमत होना आवश्यक नहीं है।
-संपादक

पूर्व प्रधान संपादक: स्व. वेदप्रकाश गुप्ता स्वामी, मुद्रक, प्रकाशक श्रीमती आदेश अग्रवाल द्वारा उत्तरांचल दीप प्रेस चंद्रकाता हाउस, नैनीताल रोड हल्द्वानी से मुद्रित एवं प्रकाशित संपादक- श्रीमती आदेश अग्रवाल प्रबंध संपादक- साकेत अग्रवाल दूरभाष : 05946-224556 फैक्स:05946-283801 e-mail:Uttaranchaldeep@gmail.com www.dainikuttaranchaldeep.com आरएनआई नं. UTTIHN/2009/32558 समस्त विवाद हलद्वानी न्यायालय के अधीन होंगे। संस्थापक: स्व. मुना बाबू राजपूत

सैलानियों की आमद में निरंतर कमी से सरोवर नगरी का कारोबार बुरी तरह प्रभावित

नैनीताल हमारे संवाददाता मां नयना देवी व्यापार मंडल अध्यक्ष पुनीत टंडन ने कहा कि नववर्ष के बाद से सैलानियों की आमद में निरंतर कमी से सरोवर नगरी का कारोबार बुरी तरह प्रभावित हुआ है। बर्फबारी का अभाव, भ्रमभूलपुर घटना व किसान आंदोलन के चलते व्यापार की कमर टूट चुकी है। उन्होंने सैलानियों की आमद बढ़ाने को प्रशासन से व्यापक प्रचार प्रसार की गुहार लगाई है। अध्यक्ष पुनीत टंडन ने शुकुवार को पत्रकार वार्ता में कहा कि नगर का व्यवसाय पर्यटन पर निर्भर है। मगर नव वर्ष के बाद पर्यटकों की आमद लगातार कम होने से व्यापारियों की भारी उन्मुक्ति हो रहा है। प्रशासन व पर्यटन विभाग सकारात्मक व आकर्षक प्रचार कर सैलानियों की आमद में बढ़ोतरी कर सकते हैं। एसएमई व



एमएसएमई कर में जीएसटी की तरह छूट देने की मांग की है। कारोबार घटे में चल रहा है और करों का भुगतान समय से करना है। निर्धारित समय पर भुगतान न कर पाने में 10 प्रतिशत अतिरिक्त भार सहना होगा। व्यापार की कमर टूटने से कर भुगतान समय पर संभव नहीं है। उन्होंने कर समय सीमा की विसंगति पर सवाल खड़ा करते हुए

रुद्रपुर में किशोरी की सदिग्ध परिस्थितियों में मौत

रुद्रपुर हमारे संवाददाता पहाड़गंज में किशोरी की सदिग्ध परिस्थितियों में मौत हो गयी। मौत के बाद परिजन किशोरी के शव को दफनाने के लिए रामपुर के थाना अजीमनगर ले गये। इससे पहले पुलिस को सूचना मिल गयी और पुलिस ने अजीमनगर पहुंच शव को कब्जे में लेकर पोस्टमार्टम के लिए भेज दिया। पोस्टमार्टम डॉक्टरों के पैनल से कराया जा रहा है। वहीं पुलिस किशोरी की कॉल डिटेल्स भी खंगाल रही है। पुलिस के मुताबिक पहाड़गंज निवासी शफी अहमद की 15 वर्षीय पुत्री शबाना की बोते दिवस घर पर सदिग्ध परिस्थितियों में मौत हो गयी। घटना के बाद परिजन कल शाम को दफनाने के लिए अजीमनगर रामपुर ले गये। इसी बीच किसी ने पुलिस को सूचना दी कि परिजनों ने किशोरी की हत्या कर शव दफनाने को जिला रामपुर के थाना अजीमनगर ले गये। इस पर यहां से चौकी प्रभारी रमपुरा नवीन बुधानी टीम के साथ अजीमनगर पहुंचे और शव को

कालोनी में ऑनर किलिंग की भी चर्चा जोरों पर सूत्रों की मानें तो पुलिस को परिजनों की कहानी सदिग्ध लग रही है। वहीं किशोरी की मौत को लेकर कालोनी में ऑनर किलिंग की भी चर्चा जोरों पर है। हालांकि कोतवाली पुलिस पोस्टमार्टम रिपोर्ट का इंतजार कर रही है। इसके साथ ही पुलिस मामले अलग अलग एंगलों से जांच कर रही है।

दफनाते इससे पहले कब्जे में लेकर रुद्रपुर ले आई। पुलिस ने शव का पंचनामा भरकर पोस्टमार्टम के लिए भेजा है। कोतवाल धीरेन्द्र कुमार ने बताया कि किशोरी की मौत के सही कारणों के लिए चिकित्सकों के पैनल से पोस्टमार्टम कराया जा रहा है। मृतक के पिता से पुछताछ की जा रही है। पोस्टमार्टम रिपोर्ट मिलने के बाद जानकारी दी जाएगी। इस परिजनों का कहना है कि उसने पिता की डांट से धुब्ध होकर फांसी लगाकर आत्म हत्या की है।

अभिमत



गर्भवतियों को प्राथमिकता

उत्तराखंड के बड़े शहरों में चिकित्सा व्यवस्था ज्यादातर निजी अस्पतालों पर टिकी हुई है। पर्वतीय क्षेत्र में निजी अस्पतालों में भी चिकित्सा की उच्च स्तरीय सुविधा का अभाव है। पर्वतीय क्षेत्र के मेडिकल कालेजों में चिकित्सा के आधुनिक उपकरण हैं, लेकिन विशेषज्ञ चिकित्सक नहीं हैं। ऐसे मेडिकल कालेजों में पढ़ने वाले छात्र-छात्राओं का ज्ञान भी अधूरा रह जाता है। अलग राज्य का गठन होने के बाद पांच बार निर्वाचित सरकार बन चुकी हैं। सभी सरकारों ने चिकित्सा व्यवस्था में सुधार के दावे और प्रयास किये, परन्तु स्थिति में सुधार नहीं हुआ। राज्य सरकार को सरकारी अस्पतालों में डाक्टरों के रिक्त पदों पर तैनाती के लिए हरसंभव कोशिश करनी होगी।

उत्तराखंड में चिकित्सा व्यवस्था की दयनीय स्थिति की वजह से उपचार नहीं मिलने के कारण सैकड़ों लोगों की मृत्यु हो जाती है। राज्य की पहली महिला मुख्य सचिव राधा रतूड़ी ने गर्भवती महिलाओं की समस्याओं के समाधान को शीर्ष प्राथमिकता देने का निर्णय लिया है। स्वास्थ्य विभाग और सभी जिलाधिकारियों को निर्देश दिया गया है कि गर्भवस्था व प्रसव के दौरान होने वाली मौत का डेथ ऑडिट का सख्ती से पालन किया जाये। उच्च जोखिम प्रसव के लिए एसओपी भी जारी की जायेगी। उच्च जोखिम प्रसव को चिह्नित कर नियमित रूप से गर्भवती की देखरेख की जायेगी। सबसे बड़ी बात यह है कि आपातकालीन 108 एम्बुलेंस सेवा के पुराने वाहनों को बदला जायेगा। गर्भवती महिलाओं को सरकारी योजनाओं के माध्यम से दिये जाने वाले पोषाहार की रेटम सैंपलिंग कर गुणवत्ता जांच की जायेगी। राज्य में संचालित 109 डिलीवरी सेंटर में उपकरण व मानव संसाधनों की बेहतर व्यवस्था की जायेगी। पूरे प्रदेश में मातृ मृत्यु प्रकरण का अध्ययन किया जाये। जिला स्तर पर सभी गर्भवती महिलाओं का पंजीकरण, नियमित प्रसव पूर्व जांच रिकार्ड रखा जाये। पर्वतीय क्षेत्र में सरकारी अस्पतालों में डाक्टर नहीं होने से सबसे अधिक परेशानी गर्भवती महिलाओं को होती है। उच्च जोखिम वाले प्रसव के लिए गर्भवती महिलाओं को सुदूर गांव से अस्पताल तक पहुंचाना मुश्किल होता है। 108 एम्बुलेंस सेवा शुरू होने पर गर्भवती महिलाओं को राहत हुई थी, लेकिन एम्बुलेंस के पुराने वाहन कई बड़े रास्ते में ही धुंसा दे जाते हैं। अब मुख्य सचिव ने पुराने वाहन बदलने का निर्देश दिया है। गर्भवती महिलाओं को चिह्नित करके जिला स्तर से नियमित देखरेख की जायेगी तो प्रसव से पहले ही उन्हें अस्पताल पहुंचाया जा सकेगा। उत्तराखंड के बड़े शहरों में चिकित्सा व्यवस्था ज्यादातर निजी अस्पतालों पर टिकी हुई है। पर्वतीय क्षेत्र में निजी अस्पतालों में भी चिकित्सा की उच्च स्तरीय सुविधा का अभाव है। पर्वतीय क्षेत्र के मेडिकल कालेजों में चिकित्सा के आधुनिक उपकरण हैं, लेकिन विशेषज्ञ चिकित्सक नहीं हैं। ऐसे मेडिकल कालेजों में पढ़ने वाले छात्र-छात्राओं का ज्ञान भी अधूरा रह जाता है। अलग राज्य का गठन होने के बाद पांच बार निर्वाचित सरकार बन चुकी हैं। सभी सरकारों ने चिकित्सा व्यवस्था में सुधार के दावे और प्रयास किये, परन्तु स्थिति में सुधार नहीं हुआ। राज्य सरकार को सरकारी अस्पतालों में डाक्टरों के रिक्त पदों पर तैनाती के लिए हरसंभव कोशिश करनी होगी। सरकारी अस्पतालों से रिटायर और सेना के अस्पतालों से सेवानिवृत्त चिकित्सकों को पर्वतीय क्षेत्र के अस्पतालों में सेवा के लिए आमंत्रित करना चाहिए। सेवानिवृत्त चिकित्सकों के अनुभव का लाभ मरीजों को मिलेगा।


पंतनगर पुलिस ने दबोचे तीन अंतरराज्यीय बाइक चोर

रुद्रपुर

हमारे संवाददाता

पुलिस ने पंतनगर समेत अन्य जगहों से लगातार हो रही बाइक चोरी का खुलासा करते हुए बाइक चोर गिरोह का पर्दाफाश करते हुए चोरी की आठ बाइकें बरामद कीं। गिरफ्तार वाहन चोरों का अपराधिक रिकॉर्ड खंगाल रही है।

शनिवार दोपहर बाद एसपी सिटी मनोज कुमार कत्याल ने खुलासा करते हुए बताया कि थाना पंतनगर समेत अन्य जगहों से लगातार बाइक चोरी हो रही। उन्होंने बताया कि सीओ पंतनगर तपेश कुमार के पर्यवेक्षण और थानाध्यक्ष राजेंद्र सिंह डोंगी व चौकी प्रभारी सिडकुल प्रदीप कुमार के नेतृत्व में पुलिस बाइक चोर गिरोह की तलाश कर रही। उन्होंने बताया कि पुलिस ने घटनास्थल पर लगे सीसीटीवी कैमरों को खंगाला। जिसके बाद पुलिस को कई तीनों संदिग्ध की फुटेज प्राप्त हुई। पुलिस शुक्रवार रात को दिनेशपुर मोड़ के समीप चैकिंग कर रही। तभी बिना नंबर प्लेट की बाइक पर सवार युवक पुलिस को देख भागने लगे। एसपी सिटी ने बताया कि पुलिस ने घेराबंदी



कर तीनों युवकों को दबोच लिया और थाने में ले जाकर पूछताछ की तो अपना नाम ग्राम आबाद नगर गदरपुर निवासी नितिन, नंदपुर गदरपुर निवासी चंदन कुमार और निरंजन सिंह बताया। पुलिस ने तीनों को निशानदेही पर आठ चोरी की बाइकें बरामद कीं। उन्होंने बताया कि बरामद तीन बाइकें दिनेशपुर निवासी रजत सिंह, फिरोजपुर

निवासी रॉबिन और नैनीताल के मोहम्मद असलम को निकली। जो कुछ दिनों पहले ही पंतनगर थाने से चोरी की गई थी। पुलिस ने तीनों का अपराधिक रिकॉर्ड खंगाल रही है। पुलिस जेल भेजने की कार्रवाई कर रही। टीम में एसआई राकेश कठायत, एसआई हेम चन्द्र सिंह, एसआई सतीश बाबू, नितिन कुमार,

कार्रवाई

● चोरी की आठ बाइकें बरामद, पुलिस खंगाल रही अपराधिक इतिहास रिकॉर्ड

कृपाल सिंह, प्रकाश भट्ट समेत एसओजी से भूषेंद्र आर्या, पंकज विनवाल आदि शामिल थे।

आज इबादत करते हुए गुनाहों की माफ़ी मांगी जाएगी

हल्द्वानी। शब-ए-बारात पर आज रात इबादत करते हुए गुनाहों की माफ़ी मांगी जाएगी। इसके लिए मस्जिदों, मजारों के साथ ही कब्रिस्तान की साफ-सफाई कर ली गई है। इस्लामिक कैलेंडर के अनुसार शब-ए-बारात हर साल शाबान (शआबान या शाबान इस्लामी कैलेंडर का 8वां महीना) की 15वीं तारीख को होती है। शब-ए-बारात की रात मुसलमान पूरी रात जागकर नमाज अदा करते हैं, कुरान पढ़ते हैं और अल्लाह की इबादत करते हैं। यह मान्यता है कि शब-ए-बारात की रात सच्चे दिल से की गई इबादत को अल्लाह पूरी करते हैं। तंजीम अहले सुन्नत के इरादा अहमद वारिस ने कहा कि शब-ए-बारात में शब का अर्थ रात से होता है और बारात का अर्थ होता है धरती या आबाद करना। इसलिए शब-ए-बारात की रात लोग अल्लाह की इबादत कर अपने गुनाहों की माफ़ी मांगते हैं और अल्लाह उन्हें माफ कर देते हैं। इधर सब-ए-बारात रविवार की रात मनाई जाएगी। इसके लिए मजार, मस्जिदों के साथ ही कब्रिस्तान की साफ-सफाई की गई है।

सामाजिक संगठनों ने की साम्प्रदायिक सौहार्द कायम करने को भाईचारा बैठक

हल्द्वानी

हमारे संवाददाता

रविवार को विभिन्न सामाजिक संगठनों ने साम्प्रदायिक सौहार्द कायम करने के लिए भाईचारा बैठक दमवाढूंगा में आयोजित की गई। बैठक का संचालन महेश व रजनी ने की।

बैठक में वक्ताओं ने बनभूलपुरा में 8 फरवरी की घटना के बाद बनाये गए साम्प्रदायिक माहौल पर चिंता व्यक्त की। इस पूरे प्रकरण में प्रशासन के भेदभाव पूर्ण व्यवहार ने बनभूलपुरा में जनता को आतंकित किया गया। समस्या यह भी है कि बनभूलपुरा की घटना के बाद हल्द्वानी के अन्य हिस्सों, कमलुवागाँवा, कठ्यौरिया, आदि में भाजपा-बजरंग दल के गुंडा तत्वों ने मुस्लिम किरायेदारों-दुकानदारों को डराने-धमकाने का काम किया। शहर को साम्प्रदायिक तनाव में डौकने के पीछे धामी सरकार की लैंड जिहाद के फर्जी मुद्दे के नाम पर मस्जिदों-मजारों को निशाना बनाने की भूमिका है। इसी तरह पुरौला, कमलुवागाँवा की



साम्प्रदायिक घटनाओं के जिम्मेदार हिन्दू कट्टरपंथी संगठनों पर रोक न लगाने से साम्प्रदायिक माहौल खराब हुआ। धर्म संसद, हरिद्वार जैसे कार्यक्रमों के आयोजकों पर कोई कानूनी कार्यवाही न करना भी इसकी जद है। कहा जा सकता है कि धामी सरकार ने उत्तराखंड को हिंदुत्व की प्रयोगशाला बना दिया है।

इन हालातों में बनभूलपुरा ही नहीं बल्कि पूरे हल्द्वानी शहर में साम्प्रदायिक सौहार्द कायम करने के लिए साझा मंच बनाने पर जोर दिया। बैठक में क्रांतिकारी लोक

अधिकार संगठन, प्रगतिशील महिला एकता केंद्र, मजदूर सहयोग केंद्र, जनवादी लोक मंच, भाकपा (माले), परिवर्तनकामी छात्र संगठन, महिला एकता मंच, उत्तराखंड महिला मंच, समाजवादी लोक मंच, सीपीएम, आदि संगठनों के कार्यकर्ता शामिल हुए।

बैठक को कैलाश, नसीम, प्रेम प्रसाद आर्या, रोहित, मनोज सुरेंद्र, आनंद, मदन मोहन, उमा भट्ट, भारत सिंह, भूपाल, टीकाराम पंडे, ललित रावत, मुन्नी, के के बोरा, तरुण जोशी आदि वक्ताओं ने सम्बोधित किया।

नगर आयुक्त मिश्रा ने किया निर्माणाधीन गौशाला का निरीक्षण

हल्द्वानी

हमारे संवाददाता

शहर में घूमने वाले आबारा गौवंशीय पशुओं के लिए लालकुआं के गंगापुर कबडवाल ने गौशाला का निर्माण किया जा रहा है। इसके अलावा पिछले दिनों राजपुरा में कब्जा मुक्त कराई गई भूमि पर अस्थायी गौशाला बनाई गई है। नगर आयुक्त विशाल मिश्रा ने निगम अधिकारियों के साथ गंगापुर कबडवाल में निर्माणाधीन

गौशाला का निरीक्षण किया। इसके अलावा मिश्रा ने राजपुरा में अस्थायी गौशाला भी देखीं। साथ ही नगर आयुक्त मिश्रा ने बनभूलपुरा स्थित मलिक के बगीचे का भी निरीक्षण किया जा रहा है। इसके अलावा पिछले दिनों यहाँ से अतिक्रमण हटाने को लेकर शहर में बड़ा बवाल हो गया था। निरीक्षण के दौरान सहायक नगर आयुक्त गणेश भट्ट, सहायक अभियंता नवल गंगोपाय भी मौजूद थे।



फिल्मी हुनिया मां के निधन के बाद टीवी एक्टर से सुपरस्टार बनना चाहते थे शाहरुख खान



अभिनेता-निर्माता विवेक वासवानी को शाहरुख खान का करीबी दोस्त माना जाता है। उन्होंने किंग खान से तब दोस्ती की थी, जब वह मुंबई में नए थे। एक बातचीत के दौरान विवेक वासवानी ने इस बात का खुलासा किया कि करीब 1990 में शाहरुख ने उन पर विश्वास कर अपनी भावनाओं को साझा किया था। शाहरुख खान ने उनसे अपनी मां की तबीयत के बारे में खुलकर बात की थी। विवेक वासवानी ने याद कर बताया कि वह मरीन ड्राइव पर बैठा करते थे। किंग खान की मां के लिए मुंबई से दिल्ली दवाएं भेजा करते थे। इसके साथ ही उन्होंने उस समय शाहरुख की मदद करने के लिए किए गए प्रयासों को याद किया। बातचीत के दौरान उन्होंने मुंबई में महंगी दवाएं खरीदने और उन्हें रमन से दिल्ली भेजने का भी जिक्र किया। रमन किंग खान के दोस्त के साथ-साथ पायलट भी थे। इन तमाम कोशिशों के बावजूद शाहरुख खान की मां का निधन हो गया था। इसके साथ ही उन्होंने बताया कि लगातार गिरते स्वास्थ्य के कारण वर्ष 1991 में शाहरुख खान की मां का निधन हो गया था। इस दौरान वह दिल्ली गए थे और शाहरुख के घर पर रुके थे। उन्होंने तभी शाहरुख की पत्नी गौरी खान के साथ-साथ उनके दोस्त विवेक खुशालानी से मुलाकात की थी। मां के निधन के बाद शाहरुख मुंबई लौटे और विवेक के घर गए।

करियर बनाने की इच्छा

मुंबई लौटने के बाद किंग खान ने टेलीविजन में अभिनय करने का लक्ष्य रखने के बावजूद फिल्मों में अपना करियर बनाने की इच्छा व्यक्त की। उन्होंने बताया कि उनकी मां ने उनके सुपरस्टार बनने का सपना देखा था। इस कारण उनका फिल्मी की ओर रुझान बढ़ा। एक बातचीत के दौरान शाहरुख खान ने अपनी मां के निधन पर बात की थी।

